

## डी. बी. टी. बायोटेक किसान परियोजना के अन्तर्गत कोइरीबेड़ा गाँव, राँची में प्रक्षेत्र दिवस का आयोजन

भारतीय कृषि अनुशंधान परिषद का पूर्वी अनुशंधान परिसर, पटना के द्वारा सोमवार को डी. बी. टी. बायोटेक किसान परियोजना के अंतर्गत राँची जिला के कोइरीबेड़ा गाँव में एक दिवसीय प्रक्षेत्र दिवस का आयोजन किया गया। इस आयोजन में किसानों के बीच भारतीय कृषि अनुशंधान परिषद का पूर्वी अनुशंधान परिसर, पटना से आये कृषि वैज्ञानिक डॉ. पवन जीत एवं वरीय तकनीकी अधिकारी श्री मनोज कुमार सिन्हा ने पूर्वी पहाड़ी एवं पठारी कृषि जलवायु क्षेत्र में कृषि वाणिकी को पर्याप्त पानी की आपूर्ति के लिए जल प्रबंधन तकनीक के बारे में विस्तृत रूप से समझाते हुए कहा की पानी की उपलब्धता को बनाये रखने के लिए जल संरक्षण करना अति आवश्यक है। पूर्वी पहाड़ी एवं पठारी कृषि जलवायु क्षेत्र में बारिश बहुतायत में होती है लेकिन इसका संरक्षण सही से नहीं हो पाता है, जिसके कारण बारिश के दिनों में जल की उपलब्धता पर्याप्त होती है लेकिन बरसात के बाद वाले दिनों में पानी की कमी हो जाती है। जल संरक्षण के लिए डोबा, पलवार, टपक सिंचाई, छोटे-छोटे चेक डैम का निर्माण और कृषि वाणिकी जैसी तकनीकों के बारे में बिस्तरित रूप में बताया। साथ ही साथ, भारतीय कृषि अनुशंधान परिषद का पूर्वी अनुशंधान परिसर, पटना से आये वरीय तकनीकी अधिकारी श्री मनोज कुमार सिन्हा एवं इंजीनियर श्रीमन कुमार ने बताया की कृषि वाणिकी समय की मांग है। कृषि वाणिकी के द्वारा भूमि एवं जल संरक्षण के साथ ही साथ पर्यावरण को भी हम दूषित होने से बचा सकते हैं। यह किसानों के जीवकोपार्जन एवं आय बढ़ाने का भी एक अच्छा श्रोत है। इस प्रक्षेत्र दिवस में गाँव के लगभग 50 किसानों ने भाग लिया।

